

## **!Hūbaib !aroma hâ !Gores**

*"..!gomsaben ge !gu!âixase Elob !oa ge !gore.." – J#Ha. 4:24*

### **Hoalgaixa Elo – !Gû, !Gôa tsî !Anu Gagatse,**

!Hūbaib hoab !nâ hâ #gomsaben hoan !kha nêtsē !haolhao da, sa lonsa da nî #khisiba māse.

Sats ge !hommi tsî !hūbaib tsîkha di Kuru-aotsa.

Sats khami sa daogu hoagu !nâ a !anu tsî #hanu-ai khoe-i ge a !khai.

Sida ge sa !khāsib !naga ra mā!nāsen, sats a !hūbaib hoab di Gao-aose.

Sida hoda ge ra !gore î da satsa sida #gaogu di trons ai #nûi tsî satsa hoaraga !hūbaib mûllae !gôasiba mā.

*!Haohâb: !Khū Elotse, sats !guits ge anu sida koas tsî !gôasiba !khō!oasa.*

### **Sida !tse !hommi !nâ hâtse,**

Sa kai !nammi !hūbaibats ūba hâb !aroma da ge ra gangan tsi.

Sa !guise !nae hâ !Gôab, Jesub Xristubats ge sida !loren !aromab nî !gâuhaib ai !lōse ge mā, sats !kha da nî #khîbagu kaihese.

Gangan da ge ra satsa da !Gûb ti #gai, tsî da sida sa ôasan ti a #gaihe !khā !khais !aroma.

Xū-i xare-i ge sida sa !namma xu !gora tide.

*!Haohâb: !Gûtse, gangan tsi da ge ra Xristub Jesub sida Ore-aob !nâ-ū da ge sa !aokhoen di !â kai !khaisa.*

### **!Khū Jesu Xristutse,**

Sats !guits ge a anu !nae!khaidi #khanisa !khowa-amsa, sats ge #âhe tsî sida sa !aob !kha !Gûb !oa !lama-oa xui-ao.

Sida ge ra !guillnâ kerkheb di Dana tsîts a !hommi tsî !hūbaib tsîkha di !Khū !khaisa.

An khoen mâ !haos tsî gowab tsîna xu hâna sa sao!gonao kai, îb sa !khaeba hoaraga khoen !nâ !kharalkharasiba hâ-ū.

Ab sa Gaosiba mâ !haos !hūbaib dis hoas !nâ !gao!gaohe, î gu #hanuga î#hoasib tsî #hanu-aisib tsîn !nâ #gae#gui.

As sa lonsa sores !haiba xu sores #gâb kōse !gôasiba māhe.

*!Haohâb: Jesu Xristutse, sats ge !hūbaib di Ore-aotsa tsî hoan di !Khūtsa.*

### **!Khomxa#gaosib tsî !khommi di !Gûtse**

#An!gâ da ge ra !loren da ge !khaisa tsîb sida !hūbaiba !loren di !gaib xa !khōhe hâsa.

Sida #gaogu ge #hanu!nāsib, !khanni tsî #khabadîb tsîn xa ra !oa.

Sida ge sida !hūb !nâ hâ !lgâilâb, !haolgoras tsî lao#nāxūs tsîn xa ra tao.

!Gamse da ge hoaraga ūib#oa!nâs !gams, torogu tsî terorismeb tsîn xa !romahe hâb xa ra !oa.

Sida !aokhoen ge khōa#khūsa tsî sida kerkhega !gorasa, khâikhâisendi tsî #nîsasib xa !romahe hâse.

Sida ūigu ge !llîlâsens, xū!gunuxasib, !khara eloga !gorelîs tsî sorosi turagu di !loren tsîn xa lurilurihe hâ.

Sa #gaoba !oa!oa tsî da ge sa lons ai taosiba ge hâ-ū.

!Hausen da ge ra, !khomxa da re.

*!Haohâb: !Khomxa#gaoxa !Gûtse, sida !loren !lūba da, sa !khomma mā da, î sida !hūba #uru#uru.*

### **Ūitsama Elob di Gagatse,**

Sa ose da ge xū-e a dîlloa.

Sa kerkheba Jesub Xristub di !b !oa !kharalkhara.

Sa !gaiba !nora!nora î laesen hâna #gau#gau, !lgâilâhe hâna !nora!nora tsî !oa hâna !khae#gao.

Sa !namma sida #gaogu !nâ !hō#ui tsî sa tsâballaoxasib !kha loaloo da.

Hâ!khaion tsî #ûon di #gaidomga !nâu-am re.

!Gunilgôan, !oataradi tsí kairan tsína sa sâub Ikha !nami#gã.  
!Khâhe lloa !gomsigu hîa da ra hō!â gu !aroma gā-aisib tsí !nâ!âb tsína mã da.  
Hui da î da !hûb di !luiba hoaraga khoen di !gâiba !oa sîsenû.

*!Haohâb: !Anu Gagatse, sa !khae#gaios tsí #gae#guisa da ge #hâba hâ. Sida #gaoga !kharalkhara re.*

**!Khû Jesu Xristutse,**

Sats ge llô hâ i, xawets ge khâimâ xui-ao,  
Tsîb ge !Gûba nau londi hoadi #amai !Onsa ge mâtisi,  
Sats ge hoaraga #khaba !gaiga nî hikākā.  
#Gō-omgu tsí !khara #âilgaugu Elob di #ansa ra mâ!oagu hoaga khôallnâ.  
!Khaenas di !khaib khoen di mûde #ganam hâba ûbē.  
#Khabab hîa #khabadîb tsí !lôb tsíkha ra !aroma kha !khae.  
!Gâuagagadi xa !lgâilâhesa xu !nora!nora da.  
Khobosis, gao#amsis tsí laeb tsîn di !naoba khôa#khû re.  
#Gao#gao!nâ da re î da sa Mîsa !ao-o!nâse aollnâ.  
Î da #gom#gomsase gällōrana !goreba.

*!Haohâb: Hoalgaixa Elotse, #Khababa xu ore da.*

**#Khaisib di Gao-aotse,**

Hâ îts sa sîsenna sida !âdi, sida khoen tsí sida !haodi !nâ dîtoa.  
Afrikab tsí Asiab di #gomsaben !kha !hao hâse da g era #gailî tsi,  
Midde Oosteba xu tsí Europab, Amerikab di !Apas tsí !Khawagas tsîra.  
Tsí Australiab tsí !Nōsa !Nâ!nuidi tsína !haohâse da ge ra #gailî tsi:

*!Haohâb: !Gâia#gao re, !lâgo,*

**!gâia#gao re, hîode loro daoso, !gaisa Gao-aob ra #gâ #gao xui-ao!**

Sa dîgu ra !hûbaib hoab ai #gui#guisen khami  
Tsí sa !khaega hoaraga !haodi !oa dâu!kharu,  
On ge !lîna satsa ôa tsí nî dî: “Tariba !lîba, nē !gaisa Gao-aoba?”  
Hoada ge nî !eream:

*!Haohâb: !Khûb, Hoalgaixab!*

**!Khaeheb ge hâ !nâb hîa !Khûb di !ons !nâ ra hâba.**

Hâ î !hûbaiba sa !gaisa hâs !kha hâ !loaloa, !lgamgu ra hurib di !gamsiba !gû-ai khami.  
Gagab tsí !Game-aos tsîra ge ra mî:

*!Haohâb: Amen! Hâ, !Khû Jesutse!*